

भारत सरकार
महिला एवं बाल विकास मंत्रालय
लोक सभा
अतारांकित प्रश्न संख्या 3145
दिनांक 13, दिसम्बर 2024 को उत्तर के लिए

प्रधानमंत्री मातृ वंदना योजना

3145. श्री ससिकांत सैतिलः

क्या महिला और बाल विकास मंत्री यह बताने की कृपा करेंगे कि:

- (क) क्या सरकार इस बात को ध्यान में रखते हुए कि समय से पहले गर्भधारण करने वाली महिलाओं को अधिक जोखिम होता है और उन्हें दंडित नहीं किया जाना चाहिए, न्यूनतम आयु के मानदंड पर पुनर्विचार कर रही है और यदि हां, तो तत्संबंधी ब्यौरा क्या है;
- (ख) क्या सरकार को पता है कि प्रधानमंत्री मातृ वंदना योजना (पीएमएमवीवाई) में पंजीकरण के लिए पति की 'आधार' संबंधी पहचान की आवश्यकता होती है और यदि हां, तो तत्संबंधी ब्यौरा क्या है; और
- (ग) क्या उक्त आवश्यकता को समाप्त करने के लिए सॉफ्टवेयर को अपडेट किया गया है और यदि हां, तो तत्संबंधी ब्यौरा क्या है?

उत्तर
महिला एवं बाल विकास राज्य मंत्री
(श्रीमती सावित्री ठाकुर)

(क) : प्रधान मंत्री मातृ वंदना योजना (पीएमएमवीवाई) के तहत, 18 वर्ष 7 महीने और 55 वर्ष की आयु की पात्र लाभार्थियों को मातृत्व लाभ प्रदान किया जाता है। पीएमएमवीवाई के अंतर्गत आयु मानदंड को संशोधित करने का कोई प्रस्ताव महिला एवं बाल विकास मंत्रालय के विचाराधीन नहीं है।

(ख) और (ग) : व्यापक मिशन शक्ति, जिसका पीएमएमवीवाई एक घटक है, की शुरुआत के साथ पीएमएमवीवाई के तहत मातृत्व लाभ प्राप्त करने के लिए पति का आधार अनिवार्य नहीं है। प्रधान मंत्री मातृ वंदना योजना सॉफ्टवेयर (पीएमएमवीवाईसॉफ्ट) को तदनुसार विकसित किया गया है।
